



இந்திய கடல்சார் மாநாட்டில் பங்கேற்க மும்பை வருகை தந்த தமிழக அமைச்சர்கள் தண்பாரம்பட்டு எ.வ.வேலு அவர்களையும் அமைச்சர் டி.ஆர். பிரஜா அவர்களையும் மும்பை விமான நிலையத்தில் மும்பை தி.மு.க. பொறுப்புக்குழு தலைவர் ம.சேகராச தலைமையில் தி.மு.க. பொறுப்புக்குழு உறுப்பினர்கள் அன்புமகள், பெருங்கோ, மாறன் ஆரியசங்கரன், ம.நீதிதுரை, விடுதலைச் சிறுத்தைகள் கட்சியின் தலைவர் எஸ்.சாலமோன் ராஜா, வக்கோலா பகுதி செயலாளர் சேலம் மா.சீனியாசன், தாராவி எம்.ஸ்டீபன் போன்ற ஏராளமானோர் கலந்து கொண்ட சாலவை அணிவித்து வருவேற்றார்கள்.

சிக்கனம் கடைப்பிடிப்போம்:

சேமிப்போம்! சிறப்பாக வாழ்வோம்!

உலக சிக்கன நாளையொட்டி முதல்வர் மு.க.ஸ்டாலின் வாழ்த்துச் செய்தி

சென்னை, அக்.30-
முதலமைச்சர் மு.க. ஸ்டாலின் அவர்களின் உலக சிக்கன நாள் வாழ்த்துச் செய்தியில் சிக்கனம் கடைப்பிடிப்போம்! சேமிப்போம்! சிறப்பாக வாழ்வோம்! என்று குறிப்பிட்டுள்ளார். அவரது வாழ்த்துச் செய்தி வருமாறு:

ஆண்டுதோறும் அக் டோபர் திங்கள் 30 ஆம் நாள் சேமிப்பின் அவசியத்தை உணர்த்தும் வகையில் “உலக சிக்கன நாளாக” கொண்டாடப்பட்டு வருகிறது.

வருவாயை உயர்த்தியும், செலவுகளை களைத்தும் திறம்பட வாழவேண்டும் என்பதை அய்யன் திருவன்

எனவர் ஈராயிரம் ஆண்டுகளுக்கு முன்பே உலகப் பொதுமறையாம் திருக்குறளில்,
‘வாரி பெருக்கி வளம்படுத்திற்றவை
ஆராய்வான் செய்க வினை’
‘வருமானம் வரக்கூடிய வழிகளை விரிவாக்கி, வளங்களையும் பெருக்கி, இடை யூறுகளையும் ஆராய்ந்து நீக்கிட வல்லவனே செயலாற்றும் திறனுடையவன்’ என்று கூறியுள்ளார்.

பண்டைய காலங்களில் மண் உண்டியல் மூலம் சேமிக்கும் பழக்கம் நடைமுறையில் இருந்துள்ளது. பாதுகாப்பற்ற அந்த முறை

யினின்றும் மாறி இன்று வங்கிகளிலும், அஞ்சலகங்களிலும் சேமிக்கும் வாய்ப்புகள் பெருகியுள்ளன. ஒவ்வொருவரும் தம்முடைய வருவாயில் ஒரு பகுதியைச் சேமிக்க வேண்டும். அத்தகைய சேமிப்பும் பாதுகாப்பானதாக அமைய வேண்டும்.

ஒருவர் சேமிக்கும் தொகையானது முதுமையில் நம்பிக்கையையும், பாதுகாப்பினையும் அளிக்கிறது. சிறுக்கச் சிறுக்கச் சேமிப்பதன் மூலம் குடும்பத்திற்குத் தேவைப்படக்கூடிய அவசரச் செலவுகள் குறிப்பாக, உயரக்கல்விக்கான செலவு, திருமணச் செலவு, மருத்து

வச் செலவு, வீடு கட்டுதல் போன்ற இனங்களில் ஏற்படும் செலவு போன்ற அனைத்தையும் எளிதில் எதிர்கொள்ள முடிகிறது. எனவே, ஆடம்பரச் செலவுகளைக் குறைத்து, வரவுக்குள் செலவு செய்து சிக்கனமாக வாழப் பழகிட வேண்டும்.

வாழ்க்கை சிறப்பாக அமைய அனைவரும் சிக்கனமாகச் செலவு செய்து சேமித்து அருகிலுள்ள அஞ்சலகங்களில் சேமிப்புக் கணக்கை தொடங்கிட வேண்டுகிறேன்.

இவ்வாறு முதல்வர் மு.க.ஸ்டாலின் அவர்கள் தமது வாழ்த்துச் செய்தியில் தெரிவித்துள்ளார்.

ஆஸ்திரேலிய பெரியார் – அம்பேத்கர் படிப்பு வட்டம் சார்பில்

4வது பள்ளாட்டு மனிதநேய மாநாடு! முதல்வர் மு.க.ஸ்டாலின் தொடங்கி வைத்து உரை!

திராவிடர் கழகத் தலைவர் கி.வீரமணி – கழக துணைப் பொதுச் செயலாளர் ஆ.இராசா எம்.பி, சிறப்புரை!

சி.டீனி, அக். 30 -
ஆஸ்திரேலிய பெரியார் அம்பேத்கர் படிப்பு வட்டம் கடந்த ஐந்தாண்டுகளாக ஆஸ்திரேலியாவில் செயல்பட்டு வருகிறது. சாதி மத பிரிவினைகளுக்கும் மதவெறி மற்றும் இனவெறுப்புக்கும் எதிராகப் பல்வேறு நடவடிக்கைகளை இந்தப் படிப்பு வட்டம்

எடுத்து வருகிறது. ஆங்கிலத்தில் ‘PATCA’ என்று அழைக்கப்படும் இந்த அமைப்பின் முயற்சியால் ஆஸ்திரேலியா குவின்ஸ்லாந்து மாநிலம், “சட்டப்படி சாதி என்பது நிறவெறியைப்போல் ஒரு பாகுபடுத்தும் காரணி” (Caste is a discriminating factor) என்று அங்கீகரித்துள்ளது.

அதன் தொடர் நடவடிக்கையாக ஆஸ்திரேலிய பெரியார் அம்பேத்கர் படிப்பு வட்டமும் பெரியார் பன்னாட்டமைப்பும் இணைந்து நடத்தும் நான்காவது பன்னாட்டு மனிதநேய மாநாடு. 2025 நவம்பர் 1 மற்றும் 2 ஆம் தேதிகளில் ஆஸ்திரேலியா மெல்பர்ன் நகரத்தில் நடைபெறுகிறது.

அமெரிக்கா, இங்கிலாந்து, ஜப்பான், இந்தியா உள்ளிட்ட பல நாடுகளில் இருந்து மனித நேயர்கள் பெரியார் - அம்பேத்கர் சிந்தனையாளர்கள் இதில் கலந்து கொள்கிறார்கள்.

தமிழ்நாடு முதல்வர் கர்ணாவலி வழியே இம்மாநாட்டைத் தொடங்கி வைத்து உரையாற்றுகிறார். திராவிடர் கழகத் தலைவர் கி.வீரமணி அவர்கள் தலைமையில் நாடாளுமன்ற உறுப்பினரும், தி.மு.க. துணைப் பொதுச் செயலாளருமான ஆ.இராசா அவர்கள் நிறைவுரையாற்றுகிறார்.

பேராசிரியர் சப. வீரபாண்டியன், வழக்கறிஞர் அருள்மொழி, கவிஞர் சல்மா (நாடாளுமன்ற உறுப்பினர்) தோழர் ஓவியா ஆகியோர் இம்மாநாட்டில் உரையாற்றுகிறார்கள்.

இந்தியாவில் தமிழ்நாடு, கர்நாடகா, ஆந்திரா, கடல்லை உள்ளிட்ட பகுதிகளில் இருந்து சிந்தனையாளர்கள் இம்மாநாட்டில் பங்கேற்கிறார்கள்.

பெரியார் பன்னாட்டு அமைப்பின் தலைவர் மருத்துவர் சோம இளங்கோவன்

ஆஸ்திரேலிய பெரியார்-அம்பேத்கர் சிந்தனை வட்டத்தின் நிர்வாகிகள்:

தலைவர் டாக்டர். அண்ணாமலை மகிழ்நன், துணைத் தலைவர் டாக்டர். முகம்மது ஹாசன், செயலாளர்: சுமதி விஜயகுமார், பொருளாளர்: திருமலை நம்பி ஆகியோர் இந்நிகழ்வுக்கு சிறப்பான ஏற்பாட்டைச் செய்துள்ளார்கள்.



நெய்வேலி சட்டமன்றத் தொகுதி இந்திரா நகர், கீலர், பெருமாதூர் ஊராட்சிகளில் ‘உங்களுடன் ஸ்டாலின்’ முகாமை துவக்கி வைத்து சபா. இராஜேந்திரன் எம்.எல்.ஏ. பொதுமக்களுக்கு நலத்திட்ட உதவிகள் வழங்கினார், உடன் அரசு அதிகாரிகள் கழக நிர்வாகிகள் கலந்து கொண்டனர்.

ஆசிய கேம்ஸ் – 2025-ல் பதக்கம் வென்று சாதனை படைத்துள்ள

எடவினா ஜேசன் மென்மேலும் பதக்கங்கள் தேடி வாழ்த்துகிறேன்!

முதல்வர் மு.க.ஸ்டாலின் சமூக வலைதளப் பதிவு!

சென்னை, அக்.30-
Asian Youth Games 2025-
இல் பதக்கம் வென்று சாதனை படைத்துள்ள எடவினா ஜேசன் அவர்களை பாராட்டி தமிழ்நாடு முதலமைச்சர் மு.க. ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு:-



நெல்லை மகள் எடவினா ஜேசன் இன்னும் நெடுந்தூரம் ஓடி, மென்மேலும் பதக்கங்களைத் தேடி வாழ்த்துகிறேன்.
இவ்வாறு முதல்வர் மு.க.ஸ்டாலின் அவர்கள் தமது வலைதளப் பதிவில் குறிப்பிட்டுள்ளார்.

சிறப்பு தீவிர வாக்காளர் பட்டியல் திருத்தம் (எஸ்.ஐ.ஆர்.) என்பது

பா.ஜ.க.வுக்கு சாதகமாகத் தோதல் ஆணையத்தால் நடத்தப்படும் சதி!

‘தினகரன் நாளேடு’ தலையங்கத்தில் கருத்து!

சென்னை, அக்.30-
‘தினகரன்’ நாளேடு நேற்று ‘எஸ்.ஐ.ஆர்.’ என்ற தலைப்பில் வெளியிட்டுள்ள தலையங்கத்தில் குறிப்பிட்டிருப்பது வருமாறு:

பீகார் மாநிலத்தில் வரும் நவம்பர் 6 மற்றும் 11ம் தேதிகளில் இரண்டு கட்டமாக சட்டப்பேரவை தேர்தல் நடக்க உள்ளது. இதை மனதில் கொண்டு பீகார் மாநிலத்தில் எஸ்.ஐ.ஆர். (SIR) எனப்படும் சிறப்பு தீவிர வாக்காளர் திருத்தப் பட்டியலை முதல்கட்டமாக தேர்தல் ஆணையம் வெளியிட்டது. இதில் சுமார் 65 லட்சம் வாக்காளர்கள் வரை அதிரடியாக நீக்கப்பட்டிருந்தனர். இது இந்தியா முழுவதும் பெரும் அதிர்ச்சியை ஏற்படுத்தியது. இந்தச் சூழலில் நாடு முழுவதும் இரண்டாம் கட்டமாக ‘எஸ்.ஐ.ஆர்.’ பணிகள் தொடங்கப்பட உள்ளதாகத் தெரிகிறது.

தமிழ்நாடு, கேரளா, சட்டல்கர், கோவா, குஜராத், மேற்கு வங்கம், மத்தியப் பிரதேசம் உள்ளிட்ட மாநிலங்கள் மற்றும் 2 யூனியன் பிரதேசங்களிலும் 2ம் கட்டமாக ‘எஸ்.ஐ.ஆர்.’ பணிகள் துவங்க உள்ளன. தமிழ்நாட்டில் ‘எஸ்.ஐ.ஆர்.’ பணிகளுக்கு ஏற்பாடுகள் தீவிரம் எடுத்துள்ள நிலையில், வரும் நவ. 4ம் தேதி அனைத்து கட்சிகளையும் அழைத்து ஆலோசனை கூட்டம் நடத்த உள்ளார். தமிழ்நாட்டை பொறுத்த வரை தி.மு.க., காங்கிரஸ், பா.ம.க., நா.த.க., மக்கள் நீதி மய்யம் உள்ளிட்ட பல கட்சிகள் ‘எஸ்.ஐ.ஆர்.’ பணிகளுக்கு கடும் எதிர்ப்பை தெரிவித்துள்ளன. அதே நேரம் அதி.மு.க. இதற்கு ஆதரவு தெரிவித்துள்ளது. இதற்கு தமிழக மக்கள் தரப்பிலும், வலைத்தளங்களிலும் கடும் எதிர்ப்புகள் கிளம்பியுள்ளது குறிப்பிடத்தக்கது.

இதுதொடர்பாக முதல்வர் மு.க.ஸ்டாலின் வெளியிட்ட எக்ஸ் தள பதிவில், “தேர்தலுக்கு மிக நெருக்கத்தில், அதுவும் பருவமழை காலமான நவம்பர், டிசம்பர் மாதங்களில் ‘எஸ்.ஐ.ஆர்.’ பணிகளை மேற்கொள்வது நடைமுறைச் சவால்கள் நிறைந்தது. அவசரகதியில் செய்யப்படும் இந்த ‘எஸ்.ஐ.ஆர்.’ நடவடிக்கை மக்களின் வாக்குரிமையைப் பறித்து, பாஜவுக்கு சாதகமாகத் தேர்தல் ஆணையத்தால் நடத்தப்படும் சதியாக அமைந்துள்ளது” என குறிப்பிட்டுள்ளார். ‘சிறப்பு தீவிர வாக்காளர் பட்டியல் திருத்தம்’ என்பது தமிழ்நாடு சட்டப்பேரவைத் தேர்தலை சீர்குலைக்கும் முயற்சி’ என விடுதலைச் சிறுத்தைகள் கட்சி தலைவர் திருமாவளவன் உள்ளிட்ட தலைவர்களும் வலியுறுத்தியுள்ளனர்.

ஏற்கனவே, பீகார் மாநிலத்தில் நடந்த ‘எஸ்.ஐ.ஆர்.’ பணிகளில் நீக்கப்பட்டவர்களில் 22 லட்சம் பேர் இறந்தவரிடதாகவும், 35 லட்சம் பேர் நிரந்தரமாக வேறு

களை சமர்ப்பிக்கவில்லை என தேர்தல் ஆணையம் தெரிவித்தது. இதனை எதிர்த்து எதிர்க்கட்சிகள் உச்ச நீதிமன்றத்தில் பல்வேறு மனுக்களை அளித்திருந்தன. இதுதொடர்பாக விசாரணை நடத்திய உச்ச நீதிமன்றம் நீக்கப்பட்டவர்களின் பெயர் பட்டியலை வெளியிடுமாறு உத்தரவிட்டிருந்தது.

இதற்கு பதிலளித்த தேர்தல் ஆணையம், நீக்கப்பட்ட 65 லட்சம் வாக்காளர்களில் 21 லட்சம் பேர் சேர்க்கப்பட்டிருப்பதாகவும், 3.66 லட்சம் பேர் நீக்கப்பட்டிருப்பதாகவும் தெரிவித்திருந்தது. இதன் படி, பீகாரில் மொத்தமாக 47 லட்சம் வாக்காளர்கள்

நீக்கப்பட்டுள்ளனர். தங்களுக்கு சாதகமாக வாக்களிப்பவர்களை தக்க வைத்தும், எதிர்த்து வாக்களிப்பவர்களை இனம் கண்டறிந்து நீக்குவதற்கான பா.ஜ. சதி இது என்று குற்றச்சாட்டுத் தொடர்ந்து வலுவாகவே வைக்கப்பட்டு வருகிறது. இருப்பினும் இந்த ‘எஸ்.ஐ.ஆர்.’, உஷாராகவே கவனிக்கப்பட வேண்டியது என்ற எதிர்க்கட்சிகளின் வாத்தை பழம்தள்ள முடியாது. தேர்தல் ஆணையம் இதுதொடர்பாக சரியான விளக்கங்களை அளிக்க வேண்டியது மிகவும் அவசியமாகும்.

இவ்வாறு ‘தினகரன்’ நாளேடு தனது தலையங்கத்தில் குறிப்பிட்டுள்ளது.



விழப்பூரம் மாவட்டம் அனந்தபுரம் பேரூராட்சியில் 1 வது வார்டு முதல் 5வது வார்டுவரை நடைபெற்ற வார்டுசிறப்பு கூட்டத்தில் முன்னாள் அமைச்சர் செஞ்சி மஸ்தான் எம்.எல்.ஏ. சிறப்பு அழைப்பாளராக கலந்து கொண்ட சிறப்புரையாற்றி பொதுமக்களிடம் இருந்து வரப்பெற்ற கோரிக்கை மனுக்களை பெற்றுக் கொள்ளார். உடன் செஞ்சி ஒன்றிய பெருந்தலைவர் விஜயகுமார், அனந்தபுரம் பேரூராட்சி மன்ற தலைவர் முருகன், துணை சோமன் அமுதா கல்யாண் குமார், அனந்தபுரம் நகர செயலாளர் சம்பத், செயல் அலுவலர் ஜெயபிரகாஷ் ஆகியோர் உள்ளனர்.

திராவிட இயக்க தீரர்கள் நினைவு நாள்

சென்னை நீனன் அக்டோபர் 30 (1977)



சென்னை, சைதாப்பேட்டை, முனியப்பிள்ளை சத்திரத்தைச் சேர்ந்த இவர், இளமைக் காலம் முதலே கழகத்தில் ஈடுபாடு கொண்டு தீவிரமாகப் பணியாற்றியவர்.

1977ஆம் ஆண்டு அக்டோபர் 30ஆம் நாள் கறுப்புக்கொடி ஆர்ப்பாட்டம் நடைபெறும் என தலைமைக் கழகம் அறிவித்ததற்கிணங்க, சென்னையில் நடைபெற்ற போராட்டத்தில் கறுப்புக் கொடி ஏந்தி களம் கண்டபோது, அன்றைய ஆட்சியாளரின் காவல்துறையினர் நடத்திய துப்பாக்கிச் சூட்டில் பலியானார்.

தலைமைக் கழகம் தி.மு.க.